

ශ්‍රී ලංකා  
ප්‍රජාතාන්ත්‍රික සමාජවාදී ජනරජයේ  
ගැසට් පත්‍රය

2025 මැයි මස 16 වන දින

II වන කොටස

අතිරේකය

(2025.05.16 දින නිකුත් කරන ලදී)



ශ්‍රී ලංකා විදුලිබල (සංශෝධන)

2024 අංක 36 දරන ශ්‍රී ලංකා විදුලිබල පනත සංශෝධනය කිරීම

සඳහා වූ පනත් කෙටුම්පතකි

බලශක්ති අමාත්‍යාලයාගේ නියමය පරිදි පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක

මිල : රු. 54.00

තැපැල් ගාස්තුව : රු. 150.00

මෙම ගැසට් අතිරේකය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.



## නීතිය බලපෑමේ ප්‍රකාශය

**2 වන වගන්තිය :** මේ වගන්තිය මගින් (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) 2024 අංක 36 දරන ශ්‍රී ලංකා විදුලිබල පනතේ දීර්ඝ නාමය සංශෝධනය කරනු ලබන අතර එය 7 වන වගන්තිය සහ 8 වන වගන්තිය මගින් කරන ලද සංශෝධනයන්ට ආනුෂංගික වේ.

**3 වන වගන්තිය :** මේ වගන්තිය මගින් -

- (අ) “කොට විදුලිබල වෙළෙඳපොළ” යන යෙදුම සඳහා “ජාතික විදුලිබල වෙළෙඳපොළ” යන යෙදුම; සහ
- (ආ) ජාතික විදුලිබල උපදේශක සභාවට අදාළව, “සභාව” යන වචනය යෙදෙන කවර හෝ අවස්ථාවක දී “අමාත්‍යවරයා විසින් පත් කරනු ලබන කමිටුව” යන යෙදුම,

ප්‍රතියෝජනය කරමින් ප්‍රධාන ප්‍රඥප්තිය සඳහා පොදු සංශෝධනයක් සිදු කරනු ලබන අතර එය 8 වන වගන්තිය හා 18 වන වගන්තිය මගින් කරන ලද සංශෝධනයන්ට ආනුෂංගික වේ.

**4 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 1 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ ඒ වගන්තියේ (2) වන උපවගන්තිය යටතේ නියමිත දිනයක් පළ කරනු ලැබ නොමැති අවස්ථාවක දී ප්‍රධාන ප්‍රඥප්තියේ ඇතැම් විධිවිධාන ක්‍රියාත්මකභාවයට එළඹිය යුතු දිනය පසුවට කල් තැබීම සඳහා විධිවිධාන සැලැස්වීම සහ ඒ වගන්තියේ විධිවිධානවල පැහැදිලි බව වැඩි කිරීම වේ.

**5 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 2 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ ප්‍රධාන ප්‍රඥප්තියේ පරමාර්ථ, ශ්‍රී ලංකාවේ ජාතික ප්‍රතිපත්ති සහ එහි අන්තර්ජාතික බැඳීම් හා අනුකූල වන බවට සහතික කිරීම වේ.

**6 වන වගන්තිය :** මේ වගන්තිය මගින් ප්‍රධාන ප්‍රඥප්තියේ II වන කොටසේ ශීර්ෂය ප්‍රතියෝජනය කරනු ලබන අතර එය 7 වන වගන්තිය සහ 8 වන වගන්තිය මගින් කරන ලද සංශෝධනයන්ට ආනුෂංගික වේ.

**7 වන වගන්තිය :** මේ වගන්තිය මගින් ජාතික විදුලිබල උපදේශක සභාව පිහිටුවීමට අදාළ විධිවිධාන ඇතුළත් ප්‍රධාන ප්‍රඥප්තියේ 3 වන වගන්තිය ඉවත් කරනු ලැබේ.

**8 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 4 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ බලශක්තිය පිළිබඳ ජාතික ප්‍රතිපත්තියේ කොටසක් ලෙස ජාතික විදුලිබල ප්‍රතිපත්ති කෙටුම්පත සකස් කිරීම සඳහා අමාත්‍ය මණ්ඩලයේ අනුමතය ඇතිව කමිටුවක් පත් කිරීමට අමාත්‍යවරයාට හැකියාව ලබා දීම සඳහා සහ එවැනි කමිටුවක යම් සාමාජිකයකු සඳහා අදාළ වන්නා වූ නුසුදුසුකම් නිශ්චිතව දැක්වීම සඳහා විධිවිධාන සැලැස්වීම වේ.

**9 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 5 වන වගන්තිය, එහි “ආර්ථිකමය වශයෙන් අඩුම පිරිවැයකට ප්‍රේෂණය කිරීම” යන යෙදුම, “ආර්ථිකමය වශයෙන් ආරක්ෂාකාරීව මෙහෙයවීමේ සීමාවන්ට යටත් ව ප්‍රේෂණය කිරීම” යන යෙදුම මගින් ප්‍රතියෝජනය කිරීම මගින් සංශෝධනය කරනු ලැබේ.

**10 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 10 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ -

- (අ) ජාතික පද්ධති ක්‍රියාකරු බලපත්‍රය නිකුත් කර ඇති සමාගමේ අධ්‍යක්ෂ මණ්ඩලයේ සංයුතිය වෙනස් කිරීම සහ එම අධ්‍යක්ෂ මණ්ඩලයේ සාමාජිකයන් නැවත පත් කරනු ලැබීම සඳහා සුදුසු බවට පත් කිරීම වේ; සහ
- (ආ) ශ්‍රී ලංකාවේ ජාතික ජාලකය සම්බන්ධයෙන් වන ජාලක කේත සංග්‍රහය සහ අනෙකුත් තාක්ෂණික සහ මෙහෙයුම් කේත සංග්‍රහ සහ ප්‍රමිතීන් කෙටුම්පත් කිරීම, ක්‍රියාත්මක කිරීම සහ පවත්වාගෙන යාම සඳහා ජාතික පද්ධති ක්‍රියාකරුට හැකියාව ලබා දෙමින් එකී ක්‍රියාකරුගේ වගකීම වැඩි කිරීම වේ.

**11 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 11 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ -

- (අ) විදුලිබලය හෝ විදුලිබල උත්පාදන ධාරිතාවය මිල දී ගැනීම සඳහා වන මිල පිළිබඳව ජාතික පද්ධති ක්‍රියාකරු වෙතින් නිර්දේශයක් ලැබුණු පසුව නියාමක විසින් ඒ සඳහා අනුමතය ප්‍රදානය කළ යුතු කාලසීමාවක් හඳුන්වා දීම සඳහා; සහ
- (ආ) ජාතික ව්‍යාප්තියක් වැනි අවස්ථාවක දී අලුත් උත්පාදන පිරිසතයක් ප්‍රසම්පාදනය සම්බන්ධයෙන් ටෙන්ඩරයක් භාර දීමේ අවශ්‍යතාවය අදාළ කර නොගැනීම පිණිස ජාතික පද්ධති ක්‍රියාකරුට හැකියාව ලබා දීම සඳහා;

විධිවිධාන සැලැස්වීම වේ.

**12 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 14 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ ජාතික සම්ප්‍රේෂණ ජාල සේවා සැපයුම්කරු බලපත්‍රයට ඉල්ලුම් කිරීමට යෝග්‍ය වීම සඳහා යම් සමාගමක කොටස්වලින් ශ්‍රී ලංකා රජය විසින් දරනු ලැබිය යුතු කොටස් ප්‍රතිශතය සියයට පනහේ සිට සියයට සියය දක්වා වැඩි කිරීම සඳහා විධිවිධාන සැලැස්වීම වේ.

**13 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 17 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ-

- (අ) අවසාන පැවරීමේ සැලැස්මට අනුකූලව, I වන උපලේඛනයේ (අ) සහ (උ) අයිතමවල දක්වා ඇති සමාගම්වල කටයුතු, වත්කම්, බැරකම්, කාර්ය සහ කර්තව්‍ය විවිධාංග කිරීමට අදාළ විධිවිධාන ඇතුළත් කිරීම වේ;
- (ආ) I වන උපලේඛනයේ (අ), (ඉ), (උ) සහ (ඌ) (ii) අයිතමවල දක්වා ඇති සමාගම්වල අධ්‍යක්ෂ මණ්ඩලවල සාමාජිකයන් අමාත්‍යවරයා විසින් පත් කරනු ලැබීමට හැකිවීම සඳහා සහ ආනුෂංගික කාරණා සඳහා විධිවිධාන සැලැස්වීම වේ; සහ
- (ඇ) අමාත්‍යවරයා මගින් අමාත්‍ය මණ්ඩලයේ අනුමතය ලබා ගැනීම සඳහා ඉදිරිපත් කිරීම පිණිස ඒ වගන්තියේ නිශ්චිතව සඳහන් ප්‍රතිපත්තිවල කෙටුම්පත් සකස්කිරීම සඳහා I වන උපලේඛනයේ (අ), (ඉ), (උ) සහ (ඌ)(II) අයිතමවල සඳහන් සමාගම්වල අධ්‍යක්ෂ මණ්ඩල වෙත වගකීමක් පනවනු ලැබීම වේ.

**14 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 18 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ-

- (අ) I වන උපලේඛනයේ (ඉ), (ඊ) සහ (උ) අයිතමවල සඳහන් සමාගම් සඳහා ද ඒ වගන්තියේ විධිවිධාන අදාළ කර ගැනීම සඳහා;

- (ආ) ලංකා විදුලිබල මණ්ඩලයේ පවත්නා මූල්‍ය වගකීම් අනුප්‍රාප්තික සමාගම් අතර බෙදා දෙනු ලබන අනුපාත නිශ්චිතව දැක්වීම සඳහා;
- (ඇ) ලංකා විදුලිබල මණ්ඩලයේ නිලධාරීන් සහ සේවකයන් අදාළ අනුප්‍රාප්තික සමාගම් වෙත අනුයුක්ත කිරීම සම්බන්ධයෙන් ලංකා විදුලිබල මණ්ඩලය විසින් ඔවුන්ට දැනුම් දෙනු ලැබිය යුතු කාලසීමාව දීර්ඝ කිරීම සඳහා; සහ
- (ඈ) ස්වේච්ඡාවෙන් විශ්‍රාම යෑමේ යෝජනා ක්‍රමයේ නියම හා කොන්දේසි නියම කිරීම සඳහා වන කාලසීමාව දීර්ඝ කිරීම සඳහා;

විධිවිධාන සැලැස්වීම වේ.

**15 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 20 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ උත්පාදන බලපත්‍රයක් හෝ බෙදාහැරීමේ බලපත්‍රයක් නිකුත් කිරීමේ දී අදාළ විය යුතු ඇතැම් සීමාවන් හඳුන්වා දීම වේ.

**16 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 24 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ ඒ වගන්තියේ විධිවිධානවල පැහැදිලි බව වැඩි කිරීම වේ.

**17 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 29 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ ජාතික අයකුම ප්‍රතිපත්තියට අනුකූලව අයකුම නියම කිරීමේ දී නියාමක විසින් මුදල් අමාත්‍යාංශය විමසීම සඳහා විධිවිධාන සැලැස්වීම වේ.

**18 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 30 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ ජාතික විදුලිබල වෙළෙඳපොළ සමන්විත වන්නා වූ විදුලිබල වෙළෙඳපොළවල් හතර නිශ්චිතව දැක්වීම සඳහා විධිවිධාන හඳුන්වා දීම වේ.

**19 වන වගන්තිය :** මේ වගන්තිය මගින් ප්‍රධාන ප්‍රඥප්තියේ 52 වන වගන්තිය සංශෝධනය කරනු ලබන අතර සංශෝධිත පරිදි ඒ වගන්තියේ නීතියේ බලපෑම වනුයේ “ශ්‍රී ලංකාවේ ජාතික බලශක්ති ප්‍රතිපත්තිය සහ උපාය මාර්ග” සහ “ආර්ථිකමය වශයෙන් ආරක්ෂාකාරීව මෙහෙයවීමේ සීමාවන්ට යටත් ව ප්‍රේෂණය කිරීම” යන යෙදුම් සඳහා අර්ථ නිරූපණ හඳුන්වා දීම වේ.

**20 වන වගන්තිය :** මේ වගන්තිය මගින් ප්‍රධාන ප්‍රඥප්තියේ I වන උපලේඛනය සංශෝධනය කරනු ලබන අතර එය 13 වන වගන්තිය මගින් කරන ලද සංශෝධනයට ආනුෂංගික වේ.

## ශ්‍රී ලංකා විදුලිබල (සංශෝධන)

එල්.ඩී.-බී 17/2025

2024 අංක 36 දරන ශ්‍රී ලංකා විදුලිබල පනත සංශෝධනය කිරීම  
සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව  
විසින් මෙසේ පනවනු ලැබේ:-

1. මේ පනත 2025 අංක     දරන ශ්‍රී ලංකා විදුලිබල (සංශෝධන) ලුහුඬු නාමය  
පනත යනුවෙන් හඳුන්වනු ලැබේ.

- 5     2. (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු 2024 අංක 36  
ලබන) 2024 අංක 36 දරන ශ්‍රී ලංකා විදුලිබල පනතේ දීර්ඝ දරන පනතේ  
නාමය, “ජාතික විදුලිබල උපදේශක සභාව පිහිටුවීමට විධිවිධාන දීර්ඝ නාමය  
සැලැස්වීම සඳහා ද;”, යන වචන වෙනුවට, “බලශක්තිය පිළිබඳ සංශෝධනය  
ජාතික ප්‍රතිපත්තියේ කොටසක් ලෙස ජාතික විදුලිබල ප්‍රතිපත්තිය කිරීම  
10 සකස් කිරීමට විධිවිධාන සැලැස්වීම සඳහා ද;” යන වචන ආදේශ  
කිරීමෙන් මෙයින් සංශෝධනය කරනු ලැබේ.

3. (1) ප්‍රධාන ප්‍රඥප්තියේ -

ප්‍රධාන  
ප්‍රඥප්තියට  
කෙරෙන පොදු  
සංශෝධන

- 15                   (අ)     2 වන වගන්තියේ (ඇ) ඡේදයේ, 29 වන  
වගන්තියේ (4) වන උපවගන්තියේ සහ 30  
වන වගන්තියේ (1) වන, (2) වන සහ (4)  
වන උපවගන්තිවල හැර “නොග විදුලිබල  
වෙළෙඳපොළ” යන යෙදුම යෙදෙන කවර  
හෝ අවස්ථාවක දී ඒ යෙදුම වෙනුවට,  
20 “ජාතික විදුලිබල වෙළෙඳපොළ” යන  
යෙදුම; සහ

- (ආ)     3 වන වගන්තිය යටතේ පිහිටුවනු ලබන  
ජාතික විදුලිබල උපදේශක සභාවට අදාළව,  
“සභාව” යන වචනය යෙදෙන කවර  
හෝ අවස්ථාවක දී ඒ වචනය වෙනුවට,  
25 “අමාත්‍යවරයා විසින් පත් කරනු ලබන  
කමිටුව” යන යෙදුම;

ආදේශ කරනු ලැබිය යුතු ය.

(2) (1) වන උපවගන්තියේ විධිවිධාන සලස්වා ඇති පරිදි හැර, ප්‍රධාන ප්‍රඥප්තියේ විධිවිධාන ප්‍රකාරව නිකුත් කරන ලද යම් දැන්වීමක, නිවේදනයක, ගිවිසුමක, සන්නිවේදනයක හෝ වෙනත් ලේඛනයක -

- 5 (අ) “තොග විදුලිබල වෙළෙඳපොළ” සම්බන්ධයෙන් ඇති සෑම සඳහනක් ම “ජාතික විදුලිබල වෙළෙඳපොළ” සම්බන්ධයෙන් කරන ලද සඳහනක් ලෙස කියවා තේරුම් ගත යුතු ය; සහ
- 10 (ආ) ප්‍රධාන ප්‍රඥප්තියේ 3 වන වගන්තිය යටතේ පිහිටුවනු ලබන ජාතික විදුලිබල උපදේශක සභාවට අදාළව, “සභාව” සම්බන්ධයෙන් ඇති සෑම සඳහනක් ම “අමාත්‍යවරයා විසින් පත් කරනු ලබන කමිටුව” සම්බන්ධයෙන් කරන ලද සඳහනක් ලෙස කියවා තේරුම් ගත යුතු ය.
- 15

4. ප්‍රධාන ප්‍රඥප්තියේ 1 වන වගන්තිය පහත දැක්වෙන පරිදි ප්‍රධාන මෙයින් සංශෝධනය කරනු ලැබේ:- ප්‍රඥප්තියේ 1 වන වගන්තිය සංශෝධනය කිරීම.

- (1) ඒ වගන්තියේ “4 වන වගන්තියේ, 9 වන වගන්තියේ” යන වචන සහ ඉලක්කම් යෙදෙන කවර හෝ අවස්ථාවක දී ඒ වචන සහ ඉලක්කම් වෙනුවට, “4 වන වගන්තියේ, 5 වන වගන්තියේ, 9 වන වගන්තියේ” යන වචන සහ ඉලක්කම් ආදේශ කිරීමෙන්;
- 20

(2) ඒ වගන්තියේ (2) වන උපවගන්තියේ -

- (අ) ඒ උපවගන්තියේ පළමුවන අතුරු විධානය ඉවත් කර ඒ වෙනුවට පහත දැක්වෙන අතුරු විධානය ආදේශ කිරීමෙන්:-
- 25

“එසේ වුව ද, එවැනි නියමයක් සිදු කිරීමට

පෙර -

- (අ) ක්ෂේත්‍රබල ප්‍රතිසංස්කරණ ලේකම් කාර්යාලය විසින් මූලික පැවරීමේ සැලැස්ම සකස් කර ඇති බවට;
- 30

5 (ආ) බලශක්තිය පිළිබඳ ජාතික ප්‍රතිපත්තියේ කොටසක් ලෙස ජාතික අයුක්‍රම ප්‍රතිපත්තිය ඇතුළත් ජාතික විදුලිබල ප්‍රතිපත්තිය අමාත්‍යවරයා විසින් සකස් කර, අමාත්‍ය මණ්ඩලය විසින් අනුමත කර ඇති බවට; සහ

10 (ඇ) ජාතික පද්ධති ක්‍රියාකරු විසින් සකස් කරනු ලබන දීර්ඝකාලීන විදුලිබල පද්ධති සංවර්ධන සැලැස්ම බලාත්මක වනතෙක් අදාළ විය යුතු වාර්ෂික විදුලිබල ප්‍රසම්පාදන සැලැස්ම සහ දීර්ඝකාලීන උත්පාදන පුළුල් කිරීමේ සැලැස්ම සහ දීර්ඝකාලීන සම්ප්‍රේෂණ සැලැස්ම ලංකා විදුලිබල මණ්ඩලය විසින් සකස් කර ඇති බවට,

15

අමාත්‍යවරයා සැහීමට පත් විය යුතු ය.”;

(ආ) ඒ උපවගන්තියේ දෙවන අතුරු විධානය ඉවත් කිරීමෙන්;

20 (3) ඒ වගන්තියේ (4) වන උපවගන්තියේ (ආ) ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන්:-

25 “(ආ) 30 වන වගන්තියේ (2) වන උපවගන්තියේ නිශ්චිතව දක්වා ඇති එක් එක් විදුලිබල වෙළෙඳපොළ, 30 වන වගන්තියේ (1) වන උපවගන්තිය යටතේ ක්‍රියාත්මකභාවයට එළඹෙනු ලබන්නේ කවර දිනවල සිට ද, එකී දින.”;

30 (4) ඒ වගන්තියේ (5) වන උපවගන්තියේ “පාර්ලිමේන්තුවට ඉදිරිපත් කරනු ලැබිය යුතු ය.” යන වචනවල සිට ඒ උපවගන්තියේ අවසානය දක්වා වූ සියලු ම වචන වෙනුවට පහත දැක්වෙන වචන ආදේශ කිරීමෙන්:-

35 “පාර්ලිමේන්තුවට ඉදිරිපත් කරනු ලැබිය යුතු ය.”;

සහ

(5) ඒ වගන්තියේ (5) වන උපවගන්තියට ඉක්බිතිව ම පහත දැක්වෙන උපවගන්තිය එකතු කිරීමෙන්:-

“ (6) (2) වන උපවගන්තියේ විධිවිධානවල කුමක් සඳහන් වුව ද, අමාත්‍යවරයා විසින් ඒ උපවගන්තියේ අතුරු විධානයේ අවශ්‍යතා සපුරා ඇති බවට සැහීමට පත් වුව ද, ඒ උපවගන්තිය මගින් නියම කර ඇති ආකාරයට නියමිත දිනයක් අමාත්‍යවරයා විසින් ගැසට් පත්‍රයේ පළ කරනු ලැබ නොමැති නම් මේ වගන්තියේ, 2 වන වගන්තියේ, 3 වන වගන්තියේ, 4 වන වගන්තියේ, 5 වන වගන්තියේ, 9 වන වගන්තියේ, 10 වන වගන්තියේ (1) වන උපවගන්තියේ, 10 වන වගන්තියේ (2) වන උපවගන්තියේ (ආ) ඡේදයේ, 10 වන වගන්තියේ (3) වන උපවගන්තියේ, 10 වන වගන්තියේ (5) වන උපවගන්තියේ, 14 වන වගන්තියේ, 15 වන වගන්තියේ, 17 වන වගන්තියේ, 18 වන වගන්තියේ, 38 වන වගන්තියේ, 39 වන වගන්තියේ සහ මේ වගන්තියේ (4) වන උපවගන්තියේ නිශ්චිතව දක්වා ඇති වගන්තිවල විධිවිධාන හැර, මේ පනතේ විධිවිධාන මේ උපවගන්තිය ක්‍රියාත්මක වන දිනයේ සිට මාස හතරක් ඉකුත් වූ වහාම ක්‍රියාත්මකභාවයට එළඹිය යුතු ය.”.

5. ප්‍රධාන ප්‍රඥප්තියේ 2 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන  
ප්‍රඥප්තියේ  
2 වන වගන්තිය  
සංශෝධනය  
කිරීම

(1) ඒ වගන්තියේ (අ) ඡේදයේ “කාර්යක්ෂම සහ පිරිමැසුම්දායක විදුලිබල සැපයුම්” යන වචන වෙනුවට, “කාර්යක්ෂම, පිරිමැසුම්දායක, අඛණ්ඩ සහ විශ්වසනීය විදුලිබල සැපයුම්” යන වචන ආදේශ කිරීමෙන්;

(2) ඒ වගන්තියේ (ඇ) ඡේදයේ “නොග විදුලිබල වෙළෙඳපොළ” යන වචන වෙනුවට, “පූර්ණ වශයෙන් විවිධාංග කරන ලද විදුලිබල අංශය සහ ජාතික විදුලිබල වෙළෙඳපොළ” යන වචන ආදේශ කිරීමෙන්;



(3) ඒ වගන්තියේ (උ) ඡේදයේ “වැඩිදියුණු කරන ලද ප්‍රමිතීන්,” සහ “තුළින් උද්ගත වන අන්තරායයන්ගෙන්” යන වචන වෙනුවට, පිළිවෙළින් “වැඩිදියුණු කරන ලද ආරක්ෂක ප්‍රමිතීන්,” සහ “භා සම්බන්ධ අවදානම්වලින්” යන වචන ආදේශ කිරීමෙන්; සහ

(4) ඒ වගන්තියේ (එ) ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන්:-

“(එ) ශ්‍රී ලංකාවේ ජාතික ප්‍රතිපත්තිවලට අනුකූලව, කාබන්හරණය සඳහා වන රජයේ අන්තර්ජාතික බැඳීම් ඉටු කිරීමේ අරමුණින් ශ්‍රී ලංකාවේ විදුලිබල කර්මාන්තය මගින් හරිතාගාර වායූන් මුදා හරිනු ලබන ප්‍රමාණය අවම කිරීම, පුනර්ජනනීය බලශක්තිය ප්‍රවර්ධනය කිරීම සහ දේශීය බලශක්ති විභව ඒකාබද්ධ කිරීම ප්‍රශස්ත කිරීම.”.

6. ප්‍රධාන ප්‍රඥප්තියේ II වන කොටසේ ශීර්ෂය මෙයින් ඉවත් කරනු ලබන අතර ඒ වෙනුවට පහත දැක්වෙන ශීර්ෂය ආදේශ කරනු ලැබේ:-

ප්‍රධාන ප්‍රඥප්තියේ II වන කොටසේ ශීර්ෂය ප්‍රතිශෝජනය කිරීම

“බලශක්තිය පිළිබඳ ජාතික ප්‍රතිපත්තියේ කොටසක් ලෙස ජාතික විදුලිබල ප්‍රතිපත්තිය සහ ප්‍රතිපත්ති මාර්ගෝපදේශ නිකුත් කිරීම”.

7. ප්‍රධාන ප්‍රඥප්තියේ 3 වන වගන්තිය මගින් පිහිටුවන ලද ජාතික විදුලිබල උපදේශක සභාව විසින් මේ වගන්තිය ක්‍රියාත්මකවීම ආරම්භ වන දිනයට පෙරාතුව, ප්‍රධාන ප්‍රඥප්තියේ 3 වන වගන්තියේ විධිවිධාන ප්‍රකාරව යථා පරිදි කරන ලද කිසිවකට අගතියක් නොමැතිව ප්‍රධාන ප්‍රඥප්තියේ 3 වන වගන්තිය මෙයින් ඉවත් කරනු ලැබේ.

ප්‍රධාන ප්‍රඥප්තියේ 3 වන වගන්තිය ඉවත් කිරීම

8. ප්‍රධාන ප්‍රඥප්තියේ 4 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 4 වන වගන්තිය මෙයින් සංශෝධනය කරනු ලැබේ:-

- (1) ඒ වගන්තියේ (1) වන උපවගන්තියේ “රජයේ ප්‍රතිපත්තිය” යන වචන වෙනුවට, “ශ්‍රී ලංකාවේ ජාතික බලශක්ති ප්‍රතිපත්තිය හා උපාය මාර්ග” යන වචන ආදේශ කිරීමෙන්;
- (2) ඒ වගන්තියේ (2) වන උපවගන්තිය ඉවත් කර ඒ වෙනුවට පහත දැක්වෙන උපවගන්ති ආදේශ කිරීමෙන්:-

“(2) මේ වගන්තිය ක්‍රියාත්මක වීමෙන් පසුව, අමාත්‍යවරයා විසින්, අමාත්‍ය මණ්ඩලයේ අනුමතය ඇතිව, අනාගත ඉහළ යන විදුලිබල ඉල්ලුම සපුරාලීමට ශ්‍රී ලංකාවට හැකියාව ලබා දීමේ අදහස ඇතිව, නියාමක, ජාතික පද්ධති ක්‍රියාකරු, බලපත්‍රලාභීන්, පාරිභෝගික සංවිධාන සහ අදාළ වෙනත් පරදු දරන්නන් විමසීමෙන් පසුව සහ අදාළ සියලු ජාතික ප්‍රතිපත්ති සහ ප්‍රතිපත්ති මාර්ගෝපදේශවලට අනුකූලව, බලශක්තිය පිළිබඳ ජාතික ප්‍රතිපත්තියේ කොටසක් ලෙස ජාතික විදුලිබල ප්‍රතිපත්ති කෙටුම්පත සකස් කිරීම සඳහා පහත දැක්වෙන ක්ෂේත්‍ර එකක හෝ ඊට වැඩි සංඛ්‍යාවක අවම වශයෙන් වසර පහළොවක විශේෂඥතාවක් ඇති තැනැත්තන් අට දෙනෙකුට නොවැඩි ගණනකින් සමන්විත (මෙහි මින්මතු “අමාත්‍යවරයා විසින් පත් කරනු ලබන කමිටුව” යනුවෙන් සඳහන් කරනු ලබන) කමිටුවක් පත් කරනු ලැබිය යුතු ය:-

(අ) බලශක්තිය පිළිබඳ ප්‍රතිපත්තිය සකස් කිරීම;

(ආ) ආර්ථික විද්‍යාව;

(ඇ) මූල්‍ය;

(ඈ) බලශක්ති පද්ධති සැලසුම් කිරීම; සහ

(ඉ) පුනර්ජනනීය බලශක්තිය සහ බලශක්ති සංක්‍රාන්තිය.

(2අ) යම් තැනැත්තකු -

- 5 (i) ශ්‍රී ලංකාවේ පුරවැසියකු නොවන්නේ නම් හෝ පුරවැසියකු ව සිටීම නතර වේ නම්;
- 10 (ii) පාර්ලිමේන්තු මන්ත්‍රීවරයකු, පළාත් සභා මන්ත්‍රීවරයකු හෝ පළාත් පාලන ආයතනයක සභිකයකු වන්නේ නම් හෝ පත් කරනු ලැබීමට පෙරාතුව වූ අවුරුදු තුනක් ඇතුළත පාර්ලිමේන්තු මන්ත්‍රීවරයකු ව, පළාත් සභා මන්ත්‍රීවරයකු ව හෝ පළාත් පාලන ආයතනයක සභිකයකු ව සිට ඇත්තේ නම් හෝ;
- 15 (iii) විදුලිබල කර්මාන්තයේ යම් අස්තීත්වයක හෝ ඒ තැනැත්තා විසින් ඉටු කරනු ලබන වෙනත් යම් කාරණයක දී සෘජුව හෝ වක්‍රව බැඳීම් අතර සටහනකට තුඩු දෙන මූල්‍යමය හෝ වෙනත් යම් සම්බන්ධතාවක් සහිත සම්බන්ධිත තැනැත්තකු වේ නම්;
- 20 (iv) ශ්‍රී ලංකාවේ බලපවත්නා යම් ලිඛිත නීතියක් යටතේ සිහිවිකල තැනැත්තකු බවට හඳුනාගනු ලබන්නේ නම් හෝ ප්‍රකාශ කරනු ලබන්නේ නම්;
- 25 (v) ශ්‍රී ලංකාවේ හෝ වෙනත් යම් රටක යම් ලිඛිත නීතියක් යටතේ වස්තු භංගත්වයට හෝ බුන්වත්භාවයට පත්ව ඇති බවට ප්‍රකාශ කරනු ලැබ ඇත්තේ නම් හෝ වස්තු භංගත්වයට හෝ බුන්වත්භාවයට පත්ව නිදහස් කරනු ලැබ නොමැත්තේ නම්;

(vi) ශ්‍රී ලංකාවේ හෝ වෙනත් යම් රටක යම් අධිකරණයක් විසින් යම් අපරාධමය වරදකට වරදකරු කරනු ලැබ ඇත්තේ නම්; හෝ

- 5 (vii) අමාත්‍යවරයා විසින් පත් කරනු ලබන කමිටුවේ සාමාජිකයකු වශයෙන් එකී තැනැත්තා වෙත පැවරී ඇති වගකීම් ඉටු කිරීමෙන් එකී තැනැත්තාව වළක්වන යම් මානසික හෝ ශාරීරික දුබලතාවකින් පෙළෙන්නේ නම්,
- 10

ඒ තැනැත්තා අමාත්‍යවරයා විසින් පත් කරනු ලබන කමිටුවේ සාමාජිකයකු ලෙස පත් කරනු ලැබීමට හෝ සාමාජිකයකු ලෙස දිගටම කටයුතු කරගෙන යාමට නුසුදුස්සකු විය යුතු ය.

- 15 (2ආ) අමාත්‍යවරයා විසින් පත් කරනු ලබන කමිටුවේ යම් සාමාජිකයකු (2අ) වන උපවගන්තියේ නිශ්චිතව දක්වා ඇති යම් නුසුදුසුකමකට යටත් වන්නේ නම්, අමාත්‍යවරයා විසින් ඒ සඳහා හේතු ලිඛිතව අමාත්‍ය මණ්ඩලය වෙත දැනුම් දීමෙන් පසු
- 20 ඒ සාමාජිකයාව ධුරයෙන් ඉවත් කරනු ලැබිය යුතු ය.

(2ඇ) අමාත්‍යවරයා විසින් පත් කරනු ලබන කමිටුවේ සාමාජිකයන්, අමාත්‍යවරයා විසින් ධුරයෙන් ඉවත් කරනු ලබන්නේ නම් මිස, අවුරුදු තුනක කාලසීමාවක් සඳහා ධුරය දරනු ලැබිය යුතු ය.

- 25 (2ඈ) අමාත්‍යවරයා විසින් යම් සාමාජිකයකු තවත් අවුරුදු තුනක ධුර කාලයක් සඳහා නැවත පත් කරනු ලැබිය හැකි ය.”;

5 (3) ඒ වගන්තියේ (3) වන උපවගන්තියේ “ (2) වන උපවගන්තිය යටතේ අමාත්‍යවරයාගේ විධානයට අනුකූලව පහත දැක්වෙන කරුණු” යන වචන සහ ඉලක්කම් වෙනුවට, “පහත දැක්වෙන කරුණු” යන වචන ආදේශ කිරීමෙන්;

(4) ඒ වගන්තියේ (9) වන උපවගන්තියේ “(1) සිට (7) දක්වා වූ උපවගන්තිවල” යන වචන සහ ඉලක්කම් වෙනුවට, “(4) සිට (7) දක්වා වූ උපවගන්තිවල” යන වචන සහ ඉලක්කම් ආදේශ කිරීමෙන්; සහ

10 (5) ඒ වගන්තියේ පැති සටහන ඉවත් කර ඒ වෙනුවට පහත දැක්වෙන පැති සටහන ආදේශ කිරීමෙන්:-

“බලශක්තිය පිළිබඳ ජාතික ප්‍රතිපත්තියේ කොටසක් ලෙස ජාතික විදුලිබල ප්‍රතිපත්තිය සකස් කිරීම”.

9. ප්‍රධාන ප්‍රඥප්තියේ 5 වන වගන්තියේ (3) වන උපවගන්තියේ 15 (ඕ) ඡේදයේ “ආර්ථිකමය වශයෙන් අඩුම පිරිවැයකට ප්‍රේෂණය කිරීම” යන වචන වෙනුවට, “ආර්ථිකමය වශයෙන් ආරක්ෂාකාරීව මෙහෙයවීමේ සීමාවන්ට යටත්ව ප්‍රේෂණය කිරීම” යන වචන ආදේශ කිරීමෙන් ඒ ඡේදය මෙයින් සංශෝධනය කරනු ලැබේ.

20 10. ප්‍රධාන ප්‍රඥප්තියේ 10 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

(1) ඒ වගන්තියේ (1) වන උපවගන්තියේ -

25 (අ) ඒ වගන්තියේ (ආ) ඡේදයේ “තැනැත්තන්ගෙන් සමන්විත වන” යන වචනවල සිට ඒ ඡේදයේ අවසානය දක්වා වූ සියලු වචන වෙනුවට පහත දැක්වෙන වචන ආදේශ කිරීමෙන්:-

“සාමාජිකයන් පස් දෙනකුගෙන් සමන්විත වන අමාත්‍යවරයා විසින් පත් කරනු ලබන

ප්‍රධාන ප්‍රඥප්තියේ 5 වන වගන්තිය සංශෝධනය කිරීම  
ප්‍රධාන ප්‍රඥප්තියේ 10 වන වගන්තිය සංශෝධනය කිරීම

අධ්‍යක්ෂ මණ්ඩලයක් වෙත සතු කරනු ලැබිය යුතු අතර, ඔවුන්ගෙන් එක් අයකු අමාත්‍යවරයා විසින් සභාපති වශයෙන් පත් කරනු ලැබිය යුතු ය:-

- 5 (i) අතිරේක ලේකම්වරයකුගේ තනතුරට වඩා අඩු නොවන තනතුරක් හෝ ඒ හා සමාන තත්ත්වයක් දරනු ලබන අමාත්‍යවරයාගේ අමාත්‍යාංශයේ යම් නියෝජිතයකු;
- 10 (ii) භාණ්ඩාගාරයේ යම් නියෝජ්‍ය ලේකම්වරයකු;
- 15 (iii) බලශක්ති පද්ධති මෙහෙයවීම සහ සැලසුම් කිරීම පිළිබඳ අවම වශයෙන් වසර පහළොවක පළපුරුද්දක් ඇති එක් තැනැත්තකු;
- (iv) ප්‍රසම්පාදනය පිළිබඳ අවම වශයෙන් වසර පහළොවක පළපුරුද්දක් ඇති එක් තැනැත්තකු;
- 20 (v) පහත දැක්වෙන ක්ෂේත්‍ර එකක හෝ ඊට වැඩි සංඛ්‍යාවක අවම වශයෙන් වසර පහළොවක පළපුරුද්දක් ඇති එක් තැනැත්තකු:-
- අ. මූල්‍ය;
- ආ. ආර්ථික විද්‍යාව;
- 25 ඇ. ගිණුම්කරණය; හෝ
- ඇ. වාණිජ නීතිය.”;

(ආ) ඒ උපවගන්තියේ (ඉ) ඡේදයට ඉක්බිතිව ම පහත දැක්වෙන අලුත් ඡේද එකතු කිරීමෙන්:-

5 “(ඊ) අමාත්‍යවරයා විසින් ධුරයෙන් ඉවත් කරනු ලබන්නේ නම් මිස අධ්‍යක්ෂ මණ්ඩලයේ සාමාජිකයන් අවුරුදු තුනක කාලසීමාවක් සඳහා ධුරය දරනු ලැබිය යුතු ය.

(උ) අමාත්‍යවරයා විසින් යම් සාමාජිකයකු තවත් අවුරුදු තුනක ධුර කාලයක් සඳහා නැවත පත් කරනු ලැබිය හැකි ය.”;

10 (2) ඒ වගන්තියේ (5) වන උපවගන්තියේ “සෑම වසර දෙකකට වතාවක්” යන වචන වෙනුවට, “නියමිත දින සිට අවුරුදු එකක් ඇතුළත සහ ඉන්පසුව සෑම අවුරුදු දෙකකට වරක්”;

15 (3) ඒ වගන්තියේ (12) වන උපවගන්තියේ “තැනැත්තන් සමඟ” යන වචන වෙනුවට, “සමාගම් සමඟ” යන වචන ආදේශ කිරීමෙන්; සහ

(4) ඒ වගන්තියේ (14) වන උපවගන්තියට ඉක්බිතිව ම පහත දැක්වෙන අලුත් උපවගන්තිය එකතු කිරීමෙන්:-

20 “(15) ජාතික පද්ධති ක්‍රියාකරු විසින්, 15 වන වගන්තියේ (4) වන උපවගන්තියේ (උඉ) ඡේදයේ විධිවිධානවලට අනුව ශ්‍රී ලංකාවේ ජාතික ජාලකය සම්බන්ධයෙන් වන ජාලක කේත සංග්‍රහය සහ අනෙකුත් තාක්ෂණික සහ මෙහෙයුම් කේත සංග්‍රහ සහ ප්‍රමිතීන් 25 කෙටුම්පත් කිරීම, ක්‍රියාත්මක කිරීම සහ පවත්වාගෙන යාම සිදු කළ යුතු ය.”.

11. ප්‍රධාන ප්‍රඥප්තියේ 11 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 11 වන වගන්තිය සංශෝධනය කිරීම

(1) ඒ වගන්තියේ (1) වන උපවගන්තියේ (අ) ඡේදයේ -

5 (අ) “(3) වන උපවගන්තියේ දක්වා ඇති” යන වචන සහ ඉලක්කම් වෙනුවට, “(3) වන උපවගන්තිය යටතේ සාදන ලද නියමයක් මගින් නිශ්චිතව දක්වා ඇති” යන වචන සහ ඉලක්කම් ආදේශ කිරීමෙන්;

10 (ආ) ඒ ඡේදයේ (i) වන අනුඡේදයේ “(3) වන උපවගන්තිය යටතේ නිශ්චිතව දක්වා ඇති” යන වචන සහ ඉලක්කම් වෙනුවට, “(3) වන උපවගන්තිය යටතේ සාදන ලද නියමයක් මගින් නිශ්චිතව දක්වා ඇති” යන වචන සහ ඉලක්කම් ආදේශ කිරීමෙන්; සහ

15 (ඇ) ඒ ඡේදයේ “තරඟකාරී සහ විනිවිදභාවයකින් යුතු ප්‍රසම්පාදන ක්‍රියාවලියකට අනුව තෝරා ගනු ලැබිය යුතු ය:” යන වචනවල සිට ඒ ඡේදයේ අවසානය දක්වා ඇති සියලුම වචන ඉවත් කර  
20 ඒ වෙනුවට, “තරඟකාරී සහ විනිවිදභාවයකින් යුතු ප්‍රසම්පාදන ක්‍රියාවලියකට අනුව තෝරා ගනු ලැබිය යුතු ය.” යන වචන ආදේශ කිරීමෙන්;

(2) ඒ වගන්තියේ (2) වන උපවගන්තියේ “හැකි ඉක්මනින්” යන වචන වෙනුවට, “එම නිර්දේශය ලැබුණු දින සිට වැඩකරන දින තිහක් ඇතුළත” යන වචන ආදේශ කිරීමෙන්;

30 (3) ඒ වගන්තියේ (3) වන උපවගන්තියේ “අමාත්‍යවරයා විසින්,” යන වචනවල සිට “උපරිම ධාරිතාවය නිශ්චිතව සඳහන් කරනු ලැබිය හැකි ය:” දක්වා වූ සියලු වචන වෙනුවට, “අමාත්‍යවරයා විසින් ගැසට් පත්‍රයේ පළ කරනු ලබන නියමයක් මගින්, 30 වන වගන්තියේ (4) වන උපවගන්තියේ විධිවිධානවලට අනුකූලව, ජාතික පද්ධති ක්‍රියාකරු හා බෙදාහැරීමේ බලපත්‍රලාභීන් සමඟ ප්‍රමාණිකාන



5 විදුලිබලය මිල දී ගැනීමේ ගිවිසුම්වලට එළඹීමට අවසර දිය හැකි, පුනර්ජනනීය බලශක්ති තාක්ෂණය මත පදනම් වූ එක් එක් විදුලි පිරියතයකම එවැනි විදුලි පිරියතයක් සමඟ සෘජුව සම්බන්ධ වූ ගබඩා කිරීම් සහ ආනුෂංගික සේවා ඇතුළුව එහි උපරිම ධාරිතාවය, නිශ්චිතව සඳහන් කරනු ලැබිය හැකි ය:” යන වචන ආදේශ කිරීමෙන්; සහ

(4) ඒ වගන්තියේ (3) වන උපවගන්තියට ඉක්බිතිව ම පහත දැක්වෙන අලුත් උපවගන්ති එකතු කිරීමෙන්:-

10 “(4) ජාතික පද්ධති ක්‍රියාකරු විසින්, අඩුම පිරිවැයකට යම් තැනැත්තකු විසින් සපයනු ලැබීමට අවශ්‍ය වන හදිසි ධාරිතාව සැපයීම පිළිබඳ විභවීය ප්‍රතිලාභය, දීර්ඝ ටෙන්ඩර් කැඳවීමේ ක්‍රියාවලියට වඩා වැදගත්කමකින් යුතු වන්නාවූ අවස්ථාවක දී, අමාත්‍ය මණ්ඩලය විසින් නිශ්චය කරනු ලබන පරිදි ජාතික ව්‍යාපනයක් හෝ ප්‍රධාන උත්පාදන පිරියතයක අනපේක්ෂිත දීර්ඝකාලීන විදුලිය ක්‍රියා විරහිත කිරීමක් අතරතුර දී, යම් හදිසි අවස්ථාවකට මුහුණ දීම සඳහා යම් අලුත් උත්පාදන පිරියතයක් සැපයීම හෝ යම් පවත්නා උත්පාදන පිරියතයක් පුළුල් කිරීම සම්බන්ධයෙන් ටෙන්ඩරයක් භාර දීමේ අවශ්‍යතාවය නොසලකා ක්‍රියා කරනු ලැබිය හැකි ය.

25 (5) හදිසි අවස්ථාව එක් වසරකට වඩා පැවතීමත් සමඟ අවශ්‍ය පරිදි අමාත්‍ය මණ්ඩලයේ පූර්ව අනුමතය ලබාගෙන ඇත්නම් මිස ටෙන්ඩරයක් ඉදිරිපත් කිරීමකින් තොරව උත්පාදන පිරියතවලින් විදුලිබලය හදිසි මිල දී ගැනීමේ එකී කාලසීමාව අමාත්‍ය මණ්ඩලයේ ඊට අදාළ තීරණයෙන් එක් අවුරුද්දකට වඩා දීර්ඝ කරනු නොලැබිය යුතු ය.

30 (6) 30 වන වගන්තිය යටතේ සාදන ලද නියමයක් මගින් නිශ්චිතව දක්වා ඇති පරිදි ජාතික විදුලිබල වෙළෙඳපොළ ක්‍රියාත්මක වීම ආරම්භ කළ දිනයේ සිට සහ ඉන්පසුව (4) වන සහ (5) වන උපවගන්තිවල විධිවිධාන ක්‍රියාත්මක වීම නතර විය යුතු ය.”.

12. ප්‍රධාන ප්‍රඥප්තියේ 14 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 14 වන වගන්තිය මෙයින් සංශෝධනය කරනු ලැබේ:-

5 (1) ඒ වගන්තියේ (1) වන උපවගන්තියේ “සියයට පනහකට වැඩි ප්‍රමාණයක්” යන වචන වෙනුවට, “සියයට සියයක ප්‍රමාණයක්” යන වචන ආදේශ කිරීමෙන්;

(2) ඒ වගන්තියේ (2) වන උපවගන්තියේ “යම් තැනැත්තකු” යන වචන වෙනුවට, “2007 අංක 07 දරන සමාගම් පනත ප්‍රකාරව සංස්ථාගත කර ඇති යම් සමාගමක්” යන වචන හා ඉලක්කම් ආදේශ කිරීමෙන්; සහ

10 (3) ඒ වගන්තියේ (3) වන උපවගන්තියේ “තැනැත්තකු සඳහා” යන වචන වෙනුවට, “සමාගමක් සඳහා” යන වචන ආදේශ කිරීමෙන්.

13. ප්‍රධාන ප්‍රඥප්තියේ 17 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 17 වන වගන්තිය මෙයින් සංශෝධනය කරනු ලැබේ:-

15 (1) ඒ වගන්තියේ (2) වන උපවගන්තියේ - සංශෝධනය කිරීම

(අ) ඒ උපවගන්තියේ (අ) ඡේදයේ, “පැවරුම් සැලැස්මේ” සහ “සංස්ථාගත කරන ලද සීමාසහිත සමාගම්” යන වචන වෙනුවට, පිළිවෙළින් “මූලික පැවරීමේ සැලැස්මේ” සහ “සංස්ථාගත කරන ලද I වන උපලේඛනයේ (අ), (ඉ), (ඊ), (උ) සහ (ඌ) (ii) අයිතමවල දක්වා ඇති සීමාසහිත සමාගම්” යන වචන සහ ඉලක්කම් ආදේශ කිරීමෙන්;

(ආ) ඒ උපවගන්තියේ (අ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන්:-

25 “(අඅ) 18 වන වගන්තියේ නිශ්චිතව දක්වා ඇති පරිදි අවසාන පැවරීමේ සැලැස්ම ගැසට් පත්‍රයේ පළ කරන ලද දිනයේ සිට අවුරුදු එකක කාලසීමාවක්

ඇතුළත, 1 වන උපලේඛනයේ  
(අ) සහ (උ) අයිතමවල දක්වා ඇති  
සමාගම්වල කටයුතු සහ සියලු  
වත්කම් සහ බැරකම්, එම සමාගම්වල  
අදාළ කාර්ය සහ කර්තව්‍ය සමඟ  
අවසාන පැවරීමේ සැලැස්මේ සැලසුම්  
කර ඇති පරිදි තවදුරටත් විවිධාංග  
කළ යුතු අතර (1) වන උපවගන්තිය  
ප්‍රකාරව සංස්ථාගත කරන ලද I වන  
උපලේඛනයේ (එ)(i) සහ (එ)(ii)  
අයිතමවල දක්වා ඇති සීමාසහිත  
සමාගම් වෙත සතු කරනු ලැබිය  
යුතු ය.”;

(ඇ) ඒ උපවගන්තියේ (ආ) ඡේදය ඉවත් කර ඒ  
වෙනුවට පහත දැක්වෙන ඡේදය ආදේශ  
කිරීමෙන්:-

“(ආ) I වන උපලේඛනයේ (අ), (ඉ),  
(ඊ), (උ) සහ (ඌ) (ii) අයිතමවල  
දක්වා ඇති සමාගම් හැර, මේ  
වගන්තිය යටතේ සංස්ථාගත  
කරන ලද අනුප්‍රාප්තික සමාගම්වල  
කොටස්වලින් සියයට සියයක්  
ආරම්භයේ දී භාණ්ඩාගාරයේ  
ලේකම්වරයා වෙත පවරනු ලැබිය  
යුතු අතර, I වන උපලේඛනයේ  
(අ), (ඉ), (ඊ), (උ) සහ (ඌ)  
(ii) අයිතමවල දක්වා ඇති  
සමාගම් සම්බන්ධයෙන් වන විට,  
කොටස්වලින් සියයට සියයක්  
භාණ්ඩාගාරයේ ලේකම්වරයා වෙත  
ස්ථීරව ම පවරනු ලැබිය යුතු ය:

එසේ වුව ද, (1) වන උපවගන්තිය  
යටතේ සංස්ථාගත කරන ලද යම්  
සීමාසහිත සමාගමක කොටස්වලින්  
සියයට සියයක් භාණ්ඩාගාර

5

ලේකම්වරයා වෙත ස්ථිරව ම පවරනු  
ලැබිය හැකි අතර, ජල විදුලිබල  
උත්පාදනයට අදාළව ශ්‍රී ලංකා  
විදුලිබල මණ්ඩලය සතු වත්කම්  
සහ කර්තව්‍ය එම සමාගම වෙත සතු  
කරනු ලැබිය හැකි ය.”; සහ

(2) ඒ වගන්තියේ (3) වන උපවගන්තියට ඉක්බිතිව ම පහත  
දැක්වෙන අලුත් උපවගන්ති එකතු කිරීමෙන්:-

“(4) I වන උපලේඛනයේ (අ) අයිතමයේ දක්වා ඇති  
සමාගමේ කටයුතු පරිපාලනය හා කළමනාකරණය,  
පහත දැක්වෙන සාමාජිකයන් පස් දෙනෙකුගෙන්  
සමන්විත වන අමාත්‍යවරයා විසින් පත් කරනු ලබන  
අධ්‍යක්ෂ මණ්ඩලයක් වෙත සතු කරනු ලැබිය යුතු අතර  
ඔවුන්ගෙන් එක් අයකු අමාත්‍යවරයා විසින් සභාපති  
ලෙස පත් කරනු ලැබිය යුතු ය:-

15 (අ) අතිරේක ලේකම්වරයකුගේ තනතුරට වඩා  
අඩු නොවන තනතුරක් හෝ ඒ හා සමාන  
තත්ත්වයක් දරනු ලබන අමාත්‍යවරයාගේ  
අමාත්‍යාංශයේ යම් නියෝජිතයකු;

20 (ආ) භාණ්ඩාගාරයේ යම් නියෝජ්‍ය  
ලේකම්වරයකු;

(ඇ) විදුලිබල උත්පාදන පද්ධති කළමනාකරණය  
පිළිබඳ අවම වශයෙන් වසර පහළොවක  
පළපුරුද්දක් ඇති එක් තැනැත්තකු;

25 (ඈ) ප්‍රසම්පාදනය පිළිබඳ අවම වශයෙන්  
වසර පහළොවක පළපුරුද්දක් ඇති එක්  
තැනැත්තකු;

(ඉ) පහත දැක්වෙන ක්ෂේත්‍ර එකක හෝ ඊට වැඩි සංඛ්‍යාවක අවම වශයෙන් වසර පහළොවක පළපුරුද්දක් ඇති එක් තැනැත්තකු:-

(i) මූල්‍ය කළමනාකරණය;

5

(ii) ආර්ථික විද්‍යාව;

(iii) ගිණුම්කරණය; හෝ

(iv) වාණිජ නීතිය.

(5) I වන උපලේඛනයේ (ඉ) අයිතමයේ දක්වා ඇති සමාගමේ කටයුතු පරිපාලනය සහ කළමනාකරණය, පහත දැක්වෙන සාමාජිකයන් පස් දෙනෙකුගෙන් සමන්විත වන අමාත්‍යවරයා විසින් පත් කරනු ලබන අධ්‍යක්ෂ මණ්ඩලයක් වෙත සතු කරනු ලැබිය යුතු අතර ඔවුන්ගෙන් එක් අයකු අමාත්‍යවරයා විසින් සභාපති ලෙස පත් කරනු ලැබිය යුතු ය:-

10

15

(අ) අතිරේක ලේකම්වරයකුගේ තනතුරට වඩා අඩු නොවන තනතුරක් හෝ ඒ හා සමාන තත්ත්වයක් දරනු ලබන අමාත්‍යවරයාගේ අමාත්‍යාංශයේ යම් නියෝජිතයකු;

20

(ආ) භාණ්ඩාගාරයේ යම් නියෝජ්‍ය ලේකම්වරයකු;

(ඇ) විදුලිබල සම්ප්‍රේෂණ පද්ධති කළමනාකරණය පිළිබඳ අවම වශයෙන් වසර පහළොවක පළපුරුද්දක් ඇති එක් තැනැත්තකු;

25

(ඈ) ප්‍රසම්පාදනය පිළිබඳ අවම වශයෙන් වසර පහළොවක පළපුරුද්දක් ඇති එක් තැනැත්තකු;

(ඉ) පහත දැක්වෙන ක්ෂේත්‍ර එකක හෝ ඊට වැඩි සංඛ්‍යාවක අවම වශයෙන් වසර පහළොවක පළපුරුද්දක් ඇති එක් තැනැත්තකු:-

(i) මූල්‍ය කළමනාකරණය;

5

(ii) ආර්ථික විද්‍යාව;

(iii) ගිණුම්කරණය; හෝ

(iv) වාණිජ නීතිය.

10

(6) I වන උපලේඛනයේ (උ) අයිතමයේ දක්වා ඇති සමාගමේ කටයුතු පරිපාලනය සහ කළමනාකරණය, පහත දැක්වෙන සාමාජිකයන් පස් දෙනෙකුගෙන් සමන්විත වන අමාත්‍යවරයා විසින් පත් කරනු ලබන අධ්‍යක්ෂ මණ්ඩලයක් වෙත සතු කරනු ලැබිය යුතු අතර ඔවුන්ගෙන් එක් අයකු අමාත්‍යවරයා විසින් සභාපති ලෙස පත් කරනු ලැබිය යුතු ය:-

15

(අ) අතිරේක ලේකම්වරයකුගේ තනතුරට වඩා අඩු නොවන තනතුරක් හෝ ඒ හා සමාන තත්ත්වයක් දරනු ලබන අමාත්‍යවරයාගේ අමාත්‍යාංශයේ යම් නියෝජිතයකු;

20

(ආ) භාණ්ඩාගාරයේ යම් නියෝජ්‍ය ලේකම්වරයකු;

(ඇ) විදුලිබල බෙදා හැරීමේ පද්ධති කළමනාකරණය පිළිබඳ අවම වශයෙන් වසර පහළොවක පළපුරුද්දක් ඇති එක් තැනැත්තකු;

25

(ඈ) ප්‍රසම්පාදනය පිළිබඳ අවම වශයෙන් වසර පහළොවක පළපුරුද්දක් ඇති එක් තැනැත්තකු;

(ඉ) පහත දැක්වෙන ක්ෂේත්‍ර එකක හෝ ඊට වැඩි සංඛ්‍යාවක අවම වශයෙන් වසර පහළොවක පළපුරුද්දක් ඇති එක් තැනැත්තකු:-

(i) මූල්‍ය කළමනාකරණය;

5

(ii) ආර්ථික විද්‍යාව;

(iii) ගිණුම්කරණය; හෝ

(iv) වාණිජ නීතිය.

10

(7) I වන උපලේඛනයේ (ඌ) (ii) අයිතමයේ දක්වා ඇති සමාගමේ කටයුතු පරිපාලනය සහ කළමනාකරණය, පහත දැක්වෙන සාමාජිකයන් පස් දෙනෙකුගෙන් සමන්විත වන අමාත්‍යවරයා විසින් පත් කරනු ලබන අධ්‍යක්ෂ මණ්ඩලයක් වෙත සතු කරනු ලැබිය යුතු අතර ඔවුන්ගෙන් එක් අයකු අමාත්‍යවරයා විසින් සභාපති ලෙස පත් කරනු ලැබිය යුතු ය:-

15

(අ) අතිරේක ලේකම්වරයකුගේ තනතුරට වඩා අඩු නොවන තනතුරක් හෝ ඒ හා සමාන තත්ත්වයක් දරනු ලබන අමාත්‍යවරයාගේ අමාත්‍යාංශයේ යම් නියෝජිතයකු;

20

(ආ) භාණ්ඩාගාරයේ යම් නියෝජ්‍ය ලේකම්වරයකු;

(ඇ) පහත දැක්වෙන ක්ෂේත්‍ර එකක හෝ ඊට වැඩි සංඛ්‍යාවක අවම වශයෙන් වසර පහළොවක පළපුරුද්දක් ඇති තැනැත්තන් තිදෙනෙකු:-

(i) මූල්‍ය කළමනාකරණය;

25

(ii) ආර්ථික විද්‍යාව;

(iii) ගිණුම්කරණය; හෝ

(iv) වාණිජ නීතිය.

5 (8) (අ) සභාපති ද ඇතුළුව (4) වන , (5) වන , (6) වන සහ (7) වන උපවගන්තිවල දක්වා ඇති සමාගම්වල අධ්‍යක්ෂ මණ්ඩලවල සාමාජිකයන්, අමාත්‍යවරයා විසින් ධුරයෙන් ඉවත් කරනු ලබන්නේ නම් මිස, අවුරුදු තුනක කාලසීමාවක් සඳහා ධුරය දැරිය යුතු ය.

10 (ආ) අමාත්‍යවරයා විසින්, සභාපති ලෙස පත් කරනු ලැබූ සාමාජිකයා ද ඇතුළුව ඒවැනි යම් සාමාජිකයකු තවත් අවුරුදු තුනක ධුර කාලයක් සඳහා නැවත පත් කරනු ලැබිය හැකි ය.

(9) (4) වන, (5) වන, (6) වන සහ (7) වන උපවගන්තිවල දක්වා ඇති සමාගම්වල අධ්‍යක්ෂ මණ්ඩල විසින් -

15 (අ) කලින් කලට, පහත දැක්වෙන ප්‍රතිපත්ති පිළිබඳ කෙටුම්පත් සකස් කළ යුතු ය:-

(i) ව්‍යවසායකළමනාකරණප්‍රතිපත්තිය;

(ii) යෝජනා සහ ප්‍රසම්පාදන ප්‍රතිපත්තිය;

20 (iii) ව්‍යවසාය අවදානම් කළමනාකරණ ප්‍රතිපත්තිය;

(iv) මූල්‍ය කළමනාකරණ ප්‍රතිපත්තිය;

(v) හෙළිදරව් කිරීමේ ප්‍රතිපත්තිය;

(vi) දූෂණ විරෝධී ප්‍රතිපත්තිය;

(vii) මානව සම්පත් ප්‍රතිපත්තිය; සහ



(viii) උපාය මාර්ගික සන්නිවේදන ප්‍රතිපත්තිය;

5 (ආ) අමාත්‍ය මණ්ඩලයේ අනුමැතිය ලබා ගැනීම සඳහා ප්‍රතිපත්ති කෙටුම්පත් අමාත්‍යවරයා වෙත භාර දිය යුතු ය; සහ

10 (ඇ) අමාත්‍ය මණ්ඩලය විසින් ප්‍රතිපත්ති කෙටුම්පත්වලට අනුමැතිය ලබා දීමෙන් පසුව, සමාගමේ කටයුතු පරිපාලනය සහ කළමනාකරණය පිළිබඳ සියලු කාරණා සම්බන්ධයෙන් එම ප්‍රතිපත්තිවලට අනුකූලව ක්‍රියා කරනු ලැබිය යුතු ය.”.

14. ප්‍රධාන ප්‍රඥප්තියේ 18 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 18 වන වගන්තිය සංශෝධනය කිරීම

(1) ඒ වගන්තියේ (2) වන උපවගන්තියේ (ඇ) ඡේදයේ -

15 (අ) “I වන උපලේඛනයේ (අ), (ඊ) සහ (උ) (ii) අයිතමවල” යන වචන සහ ඉලක්කම් වෙනුවට, “I වන උපලේඛනයේ (අ), (ඉ), (ඊ), (උ) සහ (ඌ) (ii) අයිතමවල” යන වචන සහ ඉලක්කම් ආදේශ කිරීමෙන්;

20 (ආ) “බැහැර කරනු ලැබිය හැකි ය:” යන වචනවල සිට ඒ උපවගන්තියේ අවසානය දක්වා වූ සියලු වචන වෙනුවට, “ බැහැර කරනු ලැබිය හැකි ය.” යන වචන ආදේශ කිරීමෙන්; සහ

(2) ඒ වගන්තියේ (3) වන උපවගන්තියේ -

25 (අ) ඒ උපවගන්තියේ (ආ) ඡේදය ඉවත් කර ඒ වෙනුවට පහත දැක්වෙන ඡේදය ආදේශ කිරීමෙන්:-

“(ආ) සැපයුම් වගකීම් ඇතුළුව ලංකා විදුලිබල මණ්ඩලයේ පවත්නා මූල්‍ය වගකීම්

අනුප්‍රාප්තික සමාගම් අතර බෙදා හරිනු ලබන්නේ කවර අනුපාතවලින් ද යන්න නිශ්චිතව දැක්විය යුතු ය;”;

5 (ආ) ඒ උපවගන්තියේ (ඊ) ඡේදයේ “මේ වගන්තිය ක්‍රියාත්මක වීමෙන් මාස හතරක් ඇතුළත” යන වචන ඒ ඡේදයේ යෙදෙන කවර හෝ අවස්ථාවක දී ඒ වෙනුවට, “මේ වගන්තිය ක්‍රියාත්මක වීමෙන් මාස දහහතරක් ඇතුළත” යන වචන ආදේශ කිරීමෙන්.

10 15. ප්‍රධාන ප්‍රඥප්තියේ 20 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 20 වන වගන්තිය සංශෝධනය කරනු ලැබේ:-

(1) ඒ වගන්තියේ (3) වන උපවගන්තිය ඉවත් කර ඒ වෙනුවට පහත දැක්වෙන උපවගන්තිය ආදේශ කිරීමෙන්:-

සංශෝධනය කිරීම

15 “(3) (අ) 2007 අංක 07 දරන සමාගම් පනත යටතේ සංස්ථාපිත, ශ්‍රී ලංකා රජය විසින් -

20 (i) සියයට සියයක ප්‍රතිශතයකින් එහි කොටස් දරන සීමාසහිත සමාගමක් පමණක් ජාතික පද්ධති ක්‍රියාකරු බලපත්‍රය නිකුත් කිරීම සඳහා ඉල්ලුම් කිරීමට යෝග්‍ය විය යුතු ය;

25 (ii) සියයට සියයක ප්‍රතිශතයකින් එහි කොටස් දරන සීමාසහිත සමාගමක් පමණක් ජාතික සම්ප්‍රේෂණ ජාල සේවා සැපයුම්කරු බලපත්‍රය නිකුත් කිරීම සඳහා ඉල්ලුම් කිරීමට යෝග්‍ය විය යුතු ය.

(ආ) සැක දුරු කිරීම සඳහා, -

(i) එක් ජාතික පද්ධති ක්‍රියාකරු බලපත්‍රයක් පමණක්; සහ

(ii) එක් ජාතික සම්ප්‍රේෂණ ජාල සේවා  
සැපයුම්කරු බලපත්‍රයක් පමණක්,

මේ පනත යටතේ ප්‍රදානය කරනු ලබන බවට  
මෙයින් ප්‍රකාශ කරනු ලැබේ.”;

5 (2) ඒ වගන්තියේ (5) වන උපවගන්තියේ, “යම් තැනැත්තකුට”  
යන වචන වෙනුවට, “2007 අංක 07 දරන සමාගම් පනත  
යටතේ සංස්ථාගත කරන ලද යම් සමාගමකට” යන වචන  
සහ ඉලක්කම් ආදේශ කිරීමෙන්; සහ

10 (3) ඒ වගන්තියේ (6) වන උපවගන්තිය ඉවත් කර ඒ වෙනුවට  
පහත දැක්වෙන උපවගන්තිය ආදේශ කිරීමෙන්:-

15 “(6) (අ) ශ්‍රී ලංකා ආණ්ඩුව හැර තනි සමාගමක  
සියයට පහකට වඩා වැඩි කොටස් ප්‍රමාණයක් සෘජුව  
හෝ වක්‍රව දරන්නා වූ උත්පාදන බලපත්‍රයක් දරනු  
ලබන යම් තැනැත්තකුට බෙදා හැරීමේ බලපත්‍රයක්  
නිකුත් කරනු නොලැබිය යුතු ය.

20 (ආ) ශ්‍රී ලංකා ආණ්ඩුව හැර තනි සමාගමක  
සියයට පහකට වඩා වැඩි කොටස් ප්‍රමාණයක් සෘජුව  
හෝ වක්‍රව දරන්නා වූ බෙදා හැරීමේ බලපත්‍රයක්  
දරනු ලබන යම් තැනැත්තකුට උත්පාදන බලපත්‍රයක්  
නිකුත් කරනු නොලැබිය යුතු ය.

25 (ඇ) ශ්‍රී ලංකා ආණ්ඩුව හැර තනි සමාගමක  
සියයට පහකට වඩා වැඩි කොටස් ප්‍රමාණයක්  
සෘජුව හෝ වක්‍රව දරන්නා වූ යම් තැනැත්තකුට එක්  
බෙදා හැරීමේ බලපත්‍රයකට වඩා වැඩි බෙදා හැරීමේ  
බලපත්‍ර සංඛ්‍යාවක් නිකුත් නොකළ යුතු ය.

(ඈ) ශ්‍රී ලංකා ආණ්ඩුව හැර, යම් තැනැත්තකු හෝ  
සමාගමක් විසින් -

(i) උත්පාදන බලපත්‍රයක් සහ බෙදා හැරීමේ බලපත්‍රයක්; හෝ

(ii) එකකට වඩා වැඩි බෙදාහැරීමේ බලපත්‍ර සංඛ්‍යාවක්,

5 නිකුත් කරනු ලැබ ඇති සමාගම් දෙකක සෘජුව හෝ වක්‍රව එකවර සියයට පහකට වඩා වැඩි කොටස් ප්‍රමාණයක් දරනු නොලැබිය යුතු ය.”.

16. ප්‍රධාන ප්‍රඥප්තියේ 24 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 24 වන වගන්තිය සංශෝධනය කරනු ලැබේ:-

10 (1) “උත්පාදන බලපත්‍රලාභියකුට -” සහ “හිමිකම් ලැබිය යුතු ය.” යන වචන වෙනුවට, පිළිවෙලින් “උත්පාදන බලපත්‍රලාභියකු විසින් -” සහ “ක්‍රියා කරනු ලැබිය යුතු ය.” යන වචන ආදේශ කිරීමෙන්; සහ

15 (2) ඒ වගන්තියේ (උ) ඡේදයේ “ජාතික පද්ධති ක්‍රියාකරු බලපත්‍රලාභියා” යන වචන වෙනුවට, “ජාතික පද්ධති ක්‍රියාකරු” යන වචන ආදේශ කිරීමෙන්.

17. ප්‍රධාන ප්‍රඥප්තියේ 29 වන වගන්තිය පහත දැක්වෙන පරිදි ප්‍රධාන ප්‍රඥප්තියේ 29 වන වගන්තිය සංශෝධනය කරනු ලැබේ:-

(1) ඒ වගන්තියේ (3) වන උපවගන්තියේ -

20 (අ) “ජාතික අයකුම ප්‍රතිපත්තියට අනුව” යන වචන වෙනුවට, “ජාතික අයකුම ප්‍රතිපත්තියට අනුව, මුදල් අමාත්‍යාංශය විමසා,” යන වචන ආදේශ කිරීමෙන්;

25 (ආ) ඒ උපවගන්තියේ (අ) ඡේදයේ “ජාතික පද්ධති ක්‍රියාකරු” යන වචන වෙනුවට, “ජාතික පද්ධති ක්‍රියාකරු සහ බෙදා හැරීමේ බලපත්‍රලාභීන්” යන වචන ආදේශ කිරීමෙන්; සහ

- 5 (2) ඒ වගන්තියේ (4) වන උපවගන්තියේ අතුරු විධානයේ “IX වන කොටස ප්‍රකාර” සහ ““තොග විදුලිබල වෙළෙඳපොළ”” යන වචන සහ ඉලක්කම් වෙනුවට, පිළිවෙළින් “30 වන වගන්තියේ (2) වන උපවගන්තියේ (ආ) ඡේදයේ (ii) වන අනුඡේදය ප්‍රකාර” සහ “තරඟකාරී තොග විදුලිබල වෙළෙඳපොළ” යන වචන සහ ඉලක්කම් ආදේශ කිරීමෙන්.

18. ප්‍රධාන ප්‍රඥප්තියේ 30 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන  
ප්‍රඥප්තියේ 30  
වන වගන්තිය  
සංශෝධනය  
කිරීම

- 10 (1) ඒ වගන්තියේ (1) වන උපවගන්තියේ “තොග විදුලිබල වෙළෙඳපොළ ක්‍රියාත්මක වීම ආරම්භ කරනු ලැබිය යුතු දිනය නිශ්චිතව දක්වනු ලැබිය යුතු ය.” යන වචන වෙනුවට “(2) වන උපවගන්තියේ නිශ්චිතව දක්වා ඇති එක් එක් විදුලිබල වෙළෙඳපොළ ක්‍රියාත්මක වීම ආරම්භ කරනු ලැබිය යුතු දින නිශ්චිතව දක්වනු ලැබිය යුතු ය.”
- 15 යන වචන සහ ඉලක්කම් ආදේශ කිරීමෙන්;
- (2) ඒ වගන්තියේ (2) වන උපවගන්තිය ඉවත් කර ඒ වෙනුවට පහත දැක්වෙන උපවගන්තිය ආදේශ කිරීමෙන්:-

20 “(2) (අ) ජාතික විදුලිබල වෙළෙඳපොළ තරඟකාරී වෙළෙඳපොළක් විය යුතු අතර, එය ක්‍රියාත්මක කිරීමේ දී අනුගමනය කරනු ලැබිය යුතු කාර්යපටිපාටි නියම කරනු ලබන ආකාරයට විය යුතු ය.

25 (ආ) ජාතික විදුලිබල වෙළෙඳපොළ පහත දැක්වෙන එකකින් හෝ දෙකක් හෝ ඊට වැඩි ගණනක එකතුවකින් හෝ එනම්:-

- (i) ජාතික පද්ධති ක්‍රියාකරුගේ ඉදිරි දිනයේ සහ දිනය ඇතුළත අවශ්‍යතාවයන්ට කෙටි කාලීන විදුලි ප්‍රසම්පාදනය සඳහා පහසුකම් සපයනු
- 30

ලබන තරඟකාරී තොග විදුලිබල ස්ථානීය වෙළෙඳපොළකින්;

5 (ii) උත්පාදන බලපත්‍රලාභීන් සහ බෙදාහැරීමේ බලපත්‍රලාභීන් අතර දිගුකාලීන විදුලි සැපයීමේ වෙළෙඳ ගිවිසුම් සඳහා පහසුකම් සපයනු ලබන තරඟකාරී තොග විදුලිබල වෙළෙඳපොළකින්;

10 (iii) ජාතික පද්ධති ක්‍රියාකරු සඳහා සංඛ්‍යාත පාලන ආනුෂංගික සේවා, ප්‍රතික්‍රියක බල ආනුෂංගික සේවා සහ පූර්ණ විදුලිබල පද්ධති බිඳවැටීමක දී විදුලිබල පද්ධතිය නැවත පණගැන්වීමේ ආනුෂංගික සේවා ඇතුළත් තරඟකාරී ආනුෂංගික සේවා වෙළෙඳපොළකින්;

15 සහ

(iv) සිල්ලර විදුලිබල වෙළෙඳපොළකින්,

සමන්විත විය යුතු ය.”;

20 (3) ඒ වගන්තියේ (3) වන උපවගන්තියට ඉක්බිතිව ම පහත දැක්වෙන අලුත් උපවගන්තිය ඇතුළත් කිරීමෙන්:-

25 “(3අ) මේ උපවගන්තිය ක්‍රියාත්මක වීමෙන් පසුව, අමාත්‍යවරයා විසින්, ජාතික විදුලිබල වෙළෙඳපොළ ක්‍රියාත්මක කිරීමට ජාතික පද්ධති ක්‍රියාකරුට හැකියාව ලබා දීමේ අදහසින් නියමිත දින සිට වසර තුනකට නොඅඩු කාලයක දී, ජාතික විදුලිබල වෙළෙඳපොළ කාර්යක්ෂමව ක්‍රියාත්මක වීමට පහසුකම් සැලසීම සඳහා අවශ්‍ය නියම හා කොන්දේසි ඇතුළත් ක්‍රියාත්මක කිරීමේ කාලරාමුව සමඟ වෙළෙඳපොළ ආකෘති

සකස් කිරීම සඳහා ජාතික පද්ධති ක්‍රියාකරුට  
නියම කළ යුතු ය.”; සහ

- (4) ඒ වගන්තියේ (4) වන උපවගන්තියේ “නොග විදුලිබල  
වෙළෙඳපොළ” යන වචන වෙනුවට “29 වන වගන්තියේ  
5 (3) වන උපවගන්තියේ (අ) ඡේදයේ විධිවිධාන ප්‍රකාරව  
නියම කර ඇති අයකුමය සමඟ අන්තර් සම්බන්ධතා  
ධාරිතාව මෙඟවොට 10 ක් නොඉක්මවිය යුතු, ජාතික  
විදුලිබල වෙළෙඳපොළ” යන වචන හා ඉලක්කම් ආදේශ  
කිරීමෙන්.
- 10 19. ප්‍රධාන ප්‍රඥප්තියේ 52 වන වගන්තිය පහත දැක්වෙන පරිදි ප්‍රධාන  
මෙයින් සංශෝධනය කරනු ලැබේ:- ප්‍රඥප්තියේ 52  
වන වගන්තිය  
සංශෝධනය  
කිරීම
- (1) ඒ වගන්තියේ “අමාත්‍යවරයා” යන යෙදුමේ අර්ථ  
නිරූපණයට ඉක්බිතිව ම පහත දැක්වෙන අලුත් අර්ථ  
නිරූපණය ඇතුළත් කිරීමෙන්:-
- 15 ““ශ්‍රී ලංකාවේ ජාතික බලශක්ති ප්‍රතිපත්තිය හා  
උපාය මාර්ග” යන්නෙන්, 2019 අගෝස්තු  
මස 9 වන දින අංක 2135/61 දරන  
අතිවිශේෂ ගැසට් පත්‍රයේ පළ කරන ලද ශ්‍රී  
ලංකාවේ ජාතික බලශක්ති ප්‍රතිපත්තිය හා  
20 උපාය මාර්ග අදහස් වේ”;
- (2) ඒ වගන්තියේ “කලාපීය සම්ප්‍රේෂණ ජාලය” යන යෙදුමේ  
අර්ථ නිරූපණයට ඉක්බිතිව ම පහත දැක්වෙන අලුත් අර්ථ  
නිරූපණය ඇතුළත් කිරීමෙන්:-
- 25 ““ආර්ථිකමය වශයෙන් ආරක්ෂාකාරීව  
මෙහෙයවීමේ සීමාවන්ට යටත්ව ප්‍රේෂණය  
කිරීම” යන්නෙන්, උත්පාදක හැකියාවන්,  
අවම සහ උපරිම ප්‍රතිදාන මට්ටම්,  
ප්‍රතිදානයන් වෙනස් කිරීමේ ශීඝ්‍රතාවයන්,  
සංචිත අවශ්‍යතා, සම්ප්‍රේෂණ මාර්ග සීමාවන්,  
30 වෝල්ටීයතා සීමාවන් සහ ස්ථායීතා සීමාවන්

5

ආදී විදුලිබල පද්ධති ජාලයේ ස්ථායීතාවය, විශ්වසනීයත්වය සහ ආරක්ෂාව ප්‍රකාරව සියලු පද්ධති මෙහෙයුම් සීමාවන් නිසි ලෙස සැලකිල්ලට භාජනය කිරීම සහතික කරමින් විදුලි ඉල්ලුම සපුරාලීමට පවතින විදුලි උත්පාදන ඒකක අතරින් වඩාත්ම පිරිවැයට අනුව ඵලදායී ප්‍රශස්ත තෝරා වෙන්කර ගැනීම තීරණය කරන ක්‍රියාවලිය වේ”.

20. ප්‍රධාන ප්‍රඥප්තියේ I වන උපලේඛනය පහත දැක්වෙන ප්‍රධාන ප්‍රඥප්තියේ I වන උපලේඛනය සංශෝධනය කරනු ලැබේ:-

(1) ඒ උපලේඛනයේ (අ) අයිතමය ඉවත් කර ඒ වෙනුවට පහත දැක්වෙන අයිතමය ආදේශ කිරීමෙන්:-

ප්‍රධාන ප්‍රඥප්තියේ I වන උපලේඛනය සංශෝධනය කිරීම

15

“(අ) (i) ජල විදුලි බලය උත්පාදනය;  
(ii) නොරොච්චෝලේ ලක් විජය ගල් අඟුරු විදුලි පිරියතය සහ ලංකා කෝල් කම්පැනි (ප්‍රයිවට්) ලිමිටඩ්;

20

(iii) ගල් අඟුරු විදුලි උත්පාදන නොවන තාප විදුලි උත්පාදන;  
(iv) මන්නාරම තම්බපවති සුළං විදුලි පිරියතය;  
(v) සීමාසහිත ත්‍රිකුණාමල විදුලිබල සමාගම,

25

සම්බන්ධයෙන් මූලික පැවරීමේ සැලැස්මේ දක්වා ඇති ලංකා විදුලිබල මණ්ඩලයේ වත්කම්, බැරකම් සහ කර්තව්‍ය පවරා ගැනීම සඳහා භාණ්ඩාගාරයේ ලේකම්වරයා විසින් සියයට සියයක කොටස් දරනු ලබන (මෙහි මින්මතු “උත්පාදන සමාගම” යනුවෙන් සඳහන් කරනු ලබන) එක් සමාගමක්”;



(2) ඒ උපලේඛනයේ (ආ), (ඇ) සහ (ඈ) අයිතම ඉවත් කිරීමෙන්;

(3) ඒ උපලේඛනයේ (ඉ) අයිතමය ඉවත් කර ඒ වෙනුවට පහත දැක්වෙන අයිතමය ආදේශ කිරීමෙන්:-

5 “(ඉ) (i) ශ්‍රී ලංකාවේ ජාතික ජාලකය සැකසෙන්නා වූ භෞතික යටිතල පහසුකම් වැඩි දියුණු කිරීම, පවත්වාගෙන යාම සහ ක්‍රියාත්මක කිරීම;

10 (ii) වෙනත් තෝරාගත් වත්කම්, කර්තව්‍ය හා කටයුතු; සහ

(iii) එල්ටීඑල් හෝල්ඩින්ස් ලිමිටඩ් සහ ශ්‍රී ලංකා එන්ජිස් (පුද්ගල) ලිමිටඩ්,

15 සම්බන්ධයෙන් මූලික පැවරීමේ සැලැස්මේ දක්වා ඇති ලංකා විදුලිබල මණ්ඩලයේ වත්කම්, බැරකම් සහ කර්තව්‍ය පවරා ගැනීම සඳහා භාණ්ඩාගාරයේ ලේකම්වරයා විසින් සියයට සියයක කොටස් දරනු ලබන එක් සමාගමක්;”;

20 (4) ඒ උපලේඛනයේ (උ) අයිතමය ඉවත් කර ඒ වෙනුවට පහත දැක්වෙන අයිතමය ආදේශ කිරීමෙන්:-

“(උ) (i) 1 වන අංශය, 2 වන අංශය, 3 වන අංශය සහ 4 වන අංශය යන බෙදා හැරීම් අංශ;

25 (ii) වෙනත් තෝරාගත් වත්කම්, කර්තව්‍ය සහ කටයුතු; සහ

(iii) සීමාසහිත ලංකා විදුලි (පුද්ගලික) සමාගම,

5 සම්බන්ධයෙන් මූලික පැවරීමේ සැලැස්මේ දක්වා ඇති ලංකා විදුලිබල මණ්ඩලයේ වත්කම්, බැරකම් සහ කර්තව්‍ය පවරා ගැනීම සඳහා භාණ්ඩාගාරයේ ලේකම්වරයා විසින් සියයට සියයක කොටස් දරනු ලබන (මෙහි මින්මතු “බෙදාහැරීමේ සමාගම” යනුවෙන් සඳහන් කරනු ලබන) එක් සමාගමක්;”;

(5) ඒ උපලේඛනයේ (උෟ) අයිතමයට ඉක්බිතිව ම පහත දැක්වෙන අලුත් අයිතමය එකතු කිරීමෙන්:-

10 “(එ) (i) අවසාන පැවරීමේ සැලැස්මේ දක්වා ඇති පරිදි උත්පාදන සමාගමේ උත්පාදන කර්තව්‍ය පවරා ගැනීම සඳහා සමාගම් යම් සංඛ්‍යාවක්;

15 (ii) අවසාන පැවරීමේ සැලැස්මේ දක්වා ඇති පරිදි බෙදා හැරීමේ සමාගමේ බෙදා හැරීම් අංශවල බෙදා හැරීම් කර්තව්‍ය පවරා ගැනීම සඳහා සමාගම් යම් සංඛ්‍යාවක්.”.

21. මේ පනතේ සිංහල සහ දෙමළ භාෂා පාඨ අතර, යම් අනනුකූලතාවක් ඇති වූ විට අනනුකූලතාවක් ඇති වූ විට  
අනනුකූලතාවක් ඇති වුවහොත්, එවිට, සිංහල භාෂා පාඨය සිංහල භාෂා  
20 බලපැවැත්විය යුතු ය. පාඨය බලපැවැත්විය යුතු බව

